॥तैत्तिरीय आरण्यकम्॥

॥ कृष्णयजुर्वेदीयतैत्तिरीय-काठकम्॥

॥प्रथमः प्रश्नः॥

स्ज्ञानं विज्ञानं प्रज्ञानं जानदंभिजानत्। सङ्कल्पंमानं प्रकल्पंमानम्पुकल्पंमान्मुपंक्कप्तं क्रुप्तम्। श्रेयो वसीय आयथ्रमम्भूतं भूतम्। चित्रः केतुः प्रभानाभान्थ्यम्भान्। ज्योतिष्माङ्क्तेजंस्वानातपृङ्क्तपंत्रभितपन्। रोचनो रोचंमानः शोभनः
शोभमानः कुल्याणः। दर्शां दृष्टा दंर्शता विश्वरूपा सुदर्शना।
आप्यायमाना प्यायमाना प्यायां सूनृतेरां। आपूर्यमाणा पूर्यमाणा
पूरयंन्ती पूर्णा पौर्णमासी। दाता प्रदाताऽऽन्न्दो मोदः प्रमोदः॥१॥

आवेशयंत्रिवेशयंन्थ्संवेशंनः सःशांन्तः शान्तः। आभवंन्य्र-भवंन्थ्सम्भवन्थ्सम्भूतो भूतः। प्रस्तुतं विष्टुत्रः सः स्तुतं कृत्याणं विश्वरूपम्। शुक्रम्मृतं तेज्ञस्वि तेजः समिद्धम्। अरुणं भानुमन्मरीचिमदभितपत्तपंस्वत्। स्विता प्रसविता दीप्तो दीपयन्दीप्यमानः। ज्वलंञ्चलिता तपंन्वितपंन्थ्सन्तपन्। रोचनो रोचमानः शुम्भूः शुम्भंमानो वामः। सुता सुन्वती प्रसुता सूयमानाऽभिषूयमाणा। पीतीं प्रपा सम्पा तृप्तिंस्तुपंयन्ती॥२॥

कान्ता काम्या कामजाताऽऽयुंष्मती कामदुर्घां। अभिशास्ताऽ-

नुंमन्ताऽऽन्नदो मोदः प्रमोदः। आसादयंत्रिषादयंन्थ्स्र्सादंनः सर्सन्नः सन्नः। आभूर्विभूः प्रभूः शम्भूर्भृवः। प्वित्रं पवियष्यन्पूतो मेध्यः। यशो यशंस्वानायुर्मृतः। जीवो जीविष्यन्थ्स्वृगी लोकः। सहंस्वान्थ्सहीयानोजंस्वान्थ्सहंमानः। जयन्नभिजयन्थ्सुद्रविणो द्रविणोदाः। आर्द्रपंवित्रो हरिकेशो मोदः प्रमोदः॥३॥

अरुणोऽरुणरंजाः पुण्डरीको विश्वजिदंभिजित्। आर्द्रः पिन्वं-मानोऽन्नवात्रसंवानिरावान्। सर्वोषधः संम्भरो महंस्वान्। एजत्का जोवत्काः। क्षुष्ठकाः शिंपिविष्टकाः। स्रिस्रराः स्र्शेरंवः। अजिरासो गमिष्णवंः। इदानीं तदानीमेतर्हि क्षिप्रमंजिरम्। आशुर्निमेषः फणो द्रवंन्नतिद्रवन्ं। त्वर्ङ्स्त्वरंमाण आशुराशीयाञ्जवः। अग्निष्टोम उक्थ्योऽतिरात्रो द्विरात्रस्निरात्रश्चंतूरात्रः। अग्निर्ऋतुः सूर्यं ऋतुश्चन्द्रमां ऋतुः। प्रजापंतिः संवथ्सरो महान्कः॥४॥

भूरिग्नें चं पृथिवीं च मां चं। त्रीइश्चं लोकान्थ्संवथ्सरं चं। प्रजापंतिस्त्वा सादयत्। तयां देवतंयाऽिङ्गर्स्वद्भुवा सीद। भुवों वायुं चान्तिरिक्षं च मां चं। त्रीइश्चं लोकान्थ्संवथ्सरं चं। प्रजापंतिस्त्वा सादयत्। तयां देवतंयाऽिङ्गर्स्वद्भुवा सीद। स्वरादित्यं च दिवं च मां चं। त्रीइश्चं लोकान्थ्संवथ्सरं चं। प्रजापंतिस्त्वा सादयत्। तयां देवतंयाऽिङ्गर्स्वद्भुवा सीद। भूर्भुवः स्वंश्चन्द्रमंसं च दिशंश्च मां चं। त्रीइश्चं लोकान्थ्संवथ्सरं चं। प्रजापंतिस्त्वा सादयतु। तयां देवतंयाऽङ्गिर्स्वद्भवा सींद॥५॥

त्वमेव त्वां वेंत्थ योंऽसि सोऽसिं। त्वमेव त्वामंचैषीः। चितश्चासि सञ्चितश्चास्यग्ने। एतावाङ्श्चासि भूयाङ्श्चास्यग्ने। यत्ते अग्ने न्यूंनं यदु तेऽतिंरिक्तम्। आदित्यास्तदङ्गिरसश्चिन्वन्तु। विश्वे ते देवाश्चितिमापूरयन्तु। चितश्चासि सञ्चितश्चास्यग्ने। एतावाङ्श्चासि भूयाईश्चास्यग्ने। मा ते अग्ने च येन माऽति च येनाऽऽयुरावृक्षि।

सर्वेषां ज्योतिषां ज्योतिर्यद्दावुदेतिं। तपंसो जातमनिंभृष्टमोर्जः। तत्ते ज्योतिंरिष्टके। तेनं मे तपा तेनं मे ज्वल। तेनं मे दीदिहि। यावंद्वाः। यावदसांति सूर्यः। यावंदुतापि ब्रह्मं॥६॥

संवथ्सरोऽसि परिवथ्सरोऽसि। इदावथ्सरोऽसीदुवथ्सरो-ऽसि। इद्वथ्मरोऽसि वथ्मरोऽसि। तस्यं ते वसन्तः शिरंः। ग्रीष्मो दक्षिणः पृक्षः। वुर्षाः पुच्छम्। शुरदुत्तरः पृक्षः। हेम्न्तो मध्यम्।

पूर्वपक्षाश्चितंयः। अपरपक्षाः पुरीषम्॥७॥ अहोरात्राणीष्टंकाः। ऋषुभोंऽसि स्वर्गो लोकः। यस्यां दिशि महीयंसे। ततों नो मह आवंह। वायुर्भूत्वा सर्वा दिश आवंहि। सर्वा दिशोऽनुविवाहि। सर्वा दिशोऽनुसंवाहि। चित्त्या चितिमापृंण। अचित्त्या चितिमापृंण। चिदंसि समुद्रयोनिः॥८॥

इन्दुर्दक्षः श्येन ऋतावाँ। हिरंण्यपक्षः शकुनो भूर्ण्युः।

महान्थ्सधस्थें ध्रुव आनिषंत्तः। नमंस्ते अस्तु मा मां हि॰र्स	T:۱
एति प्रेति वीति समित्युदितिं। दिवंं मे यच्छ। अन्तरिंक्षं मे यच	छ।
पृथिवीं में यच्छ। पृथिवीं में यच्छ। अन्तरिक्षं मे यच्छ। वि	देवं
में यच्छ। अहा प्रसारय। रात्र्या समच। रात्र्या प्रसारय। अ	
समेच। कामं प्रसारय। काम॰ समेच॥९॥	<u>-</u>

भूर्भुवः स्वंः। ओजो बलम्। ब्रह्मं क्षुत्रम्। यशो मृहत्। सृत्यं तपो नाम। रूपमृगृतम्। चक्षुः श्रोत्रम्। मन् आयुः। विश्वं यशो मृहः। समं तपो हरो भाः। जातवेदा यदि वा पावकोऽसिं। वैश्वानरो यदि वा वैद्युतोऽसिं। शं प्रजाभ्यो यजमानाय लोकम्। ऊर्जुं पृष्टिं ददंदभ्यावंवृथ्स्व॥१०॥

राज्ञीं विराज्ञीं। सम्राज्ञीं स्वराज्ञीं। अर्चिः शोचिः। तपो हरो भाः। अग्निरिन्द्रो बृह्स्पतिः। विश्वे देवा भुवनस्य गोपाः। ते मा सर्वे यशसा स॰सृंजन्तु॥११॥

असंवे स्वाहा वसंवे स्वाहाँ। विभुंवे स्वाहा विवंस्वते स्वाहाँ। अभिभुवे स्वाहाऽधिपतये स्वाहाँ। दिवां पतंये स्वाहाऽ १ हस्पत्याय स्वाहाँ। चाक्षुष्मत्याय स्वाहाँ ज्योतिष्मत्याय स्वाहाँ। राज्ञे स्वाहां विराज्ञे स्वाहाँ। सम्राज्ञे स्वाहाँ स्वराज्ञे स्वाहाँ। शूषांय स्वाहा सूर्याय स्वाहाँ। चन्द्रमंसे स्वाहा ज्योतिषे स्वाहाँ। स्र सर्पाय स्वाहां कुल्याणांय स्वाहाँ। अर्जुनाय स्वाहाँ॥१२॥

विपश्चिते पर्वमानाय गायत। मही न धाराऽत्यन्थों अर्षित। अहिंर्ह जीर्णामितंसपिते त्वचम्ं। अत्यो न क्रीडंन्नसर्द्वृषा हिरः। उपयामगृंहीतोऽसि मृत्यवैं त्वा जुष्टं गृह्णामि। एष ते योनिर्मृत्यवैं त्वा। अपंमृत्युमपक्षुधम्ं। अपेतः शपथं जिहा। अधां नो अग्न

आवंह। रायस्पोष र सहस्रिणम्॥१३॥ ये ते सहस्रंमयुतं पाशाः। मृत्यो मर्त्यायं हन्तंवे। तान् यज्ञस्यं माययाः। सर्वानवंयजामहे। भृक्षाःऽस्यमृतभृक्षः। तस्यं ते मृत्युपीतस्यामृतंवतः। स्वगाकृतस्य मधुंमतः। उपहृतस्योपहृतो

भक्षयामि। मृन्द्राऽभिभूतिः केतुर्यज्ञानां वाक्। असावेहिं॥१४॥ अन्धो जागृंविः प्राण। असावेहिं। बुधिर आंक्रन्दयितरपान। असावेहिं। अहस्तोस्त्वा चक्षुः। असावेहिं। अपादाशो मनः।

असावेहिं। अहस्तोस्त्वा चक्षुः। असावेहिं। अपादाशो मर्नः। असावेहिं। कवे विप्रंचित्ते श्रोत्रं। असावेहिं॥१५॥

सुह्स्तः सुंवासाः। शूषो नामाँस्यमृतो मर्त्येष्। तं त्वाऽहं तथा वेदं। असावेहिं। अग्निर्मे वाचि श्रितः। वाग्यृदंये। हृदंयं मियं। अहम्मृतें। अमृतं ब्रह्मंणि। वायुर्में प्राणे श्रितः॥१६॥

प्राणो हृदये। हृदयं मियं। अहम्मृतें। अमृतं ब्रह्मणि। सूर्यो मे

चक्षुंषि श्रितः। चक्षुर्हृदंये। हृदंयं मियं। अहम्मृतें। अमृतं ब्रह्मंणि। चन्द्रमां मे मनंसि श्रितः॥१७॥

मनो हृदये। हृदयं मियं। अहम्मृतें। अमृतं ब्रह्मणि। दिशों मे श्रोत्रें श्रिताः। श्रोत्र हृदये। हृदयं मियं। अहम्मृतें। अमृतं ब्रह्मणि। आपों मे रेतिस श्रिताः॥१८॥

रेतो हृदये। हृदयं मियं। अहम्मृतें। अमृतं ब्रह्मणि। पृथिवी मे शरीरे श्रिता। शरीर्ष हृदये। हृदयं मियं। अहम्मृतें। अमृतं ब्रह्मणि। ओषधिवनस्पतयों मे लोमंसु श्रिताः॥१९॥

लोमांनि हृदंये। हृदंयं मियं। अहम्मृतें। अमृतं ब्रह्मणि। इन्द्रों मे बलें श्रितः। बलु हृदंये। हृदंयं मियं। अहम्मृतें। अमृतं ब्रह्मणि। पर्जन्यों मे मूर्षि श्रितः॥२०॥

मूर्धा हृदये। हृदयं मिये। अहम्मृतें। अमृतं ब्रह्मणि। ईशांनो मे मन्यौ श्रितः। मृन्युर्हृदये। हृदयं मिये। अहम्मृतें। अमृतं ब्रह्मणि। आत्मा में आत्मिने श्रितः॥२१॥

आत्मा हृदये। हृदयं मिया अहम्मृतै। अमृतं ब्रह्मणि। पुनेर्म आत्मा पुनरायुरागौत्। पुनेः प्राणः पुनराकृतमागौत्। वैश्वानरो रश्मिभिववृधानः। अन्तस्तिष्ठत्वमृतस्य गोपाः॥२२॥

प्रजापंतिर्देवानंसृजत। ते पाप्मना सन्दिता अजायन्त। तान्व्यं-द्यत्। यद्यद्यत्। तस्मांद्विद्युत्। तमंवृश्चत्। यदवृंश्चत्। तस्माद्वृष्टिः। तस्माद्यत्रैते देवते अभिप्राप्नंतः। वि चं हैवास्य तत्रं पाप्मानं द्यतंः॥२३॥

वृश्चतंश्च। सैषा मीमा १ साऽग्निहोत्र एव सम्पन्ना। अथो आहुः। सर्वेषु यज्ञकृतुष्विति। होष्यंत्रप उपंस्पृशेत्। विद्यंदिस् विद्यं मे पाप्मान्मिति। अथं हुत्वोपंस्पृशेत्। वृष्टिंरिस् वृश्चं मे पाप्मान्मिति। यक्ष्यमांणो वेष्ट्वा वाँ। वि चं हैवास्यैते देवते पाप्मानं द्यतः॥२४॥

वृश्चतंश्च। अत्युर्हो हाऽऽर्रुणिः। ब्रह्मचारिणे प्रश्नान्प्रोच्यु प्रजिघाय। परेहि। प्रक्षं दय्याँम्पातिं पृच्छ। वेत्थं सावित्रा(३)न्न वेत्था(३) इतिं। तमागत्यं पप्रच्छ। आचार्यो मा प्राहैषीत्। वेत्थं सावित्रा(३)न्न वेत्था(३) इतिं। स होवाच वेदेति॥२५॥

स कस्मिन्प्रतिष्ठित् इतिं। पुरोरंजुसीतिं। कस्तद्यत्पुरोरंजा इतिं। एष वाव स पुरोरंजा इतिं होवाच। य एष तपंति। एषोंऽर्वाग्रंजा इतिं। स कस्मिन्त्वेष इतिं। सृत्य इतिं। किं तथ्सुत्यमितिं। तपु इतिं॥२६॥

कस्मिन्नु तप् इति। बल् इति। किं तद्वल्मिति। प्राण इति। मा स्मं प्राणमितिपृच्छ् इति माऽऽचार्यौऽब्रवीदिति होवाच ब्रह्मचारी। स होवाच प्रक्षो दय्यौम्पातिः। यद्वै ब्रह्मचारिन्प्राणमत्यंप्रक्ष्यः। मूर्धा ते व्यपंतिष्यत्। अहम्नंत आचार्याच्छ्रेयौन्भविष्यामि। यो मां सावित्रे समवादिष्टेति॥२७॥ तस्माँथ्सावित्रे न संवदित। स यो हु वै सांवित्रं विदुषां सावित्रे सुंवदेते। सहाँस्मिञ्छ्रियं दधाति। अनुं हु वा अस्मा असौ

सावित्रे सुंवर्दते। सहाँस्मिञ्छ्रियं दधाति। अनुं हु वा अस्मा असौ तपुञ्छ्रियं मन्यते। अन्वंस्मै श्रीस्तपों मन्यते। अन्वंस्मै तपो बलं मन्यते। अन्वंस्मै बलं प्राणं मन्यते। स यदाहं। सुंज्ञानं विज्ञानं दर्शां दृष्टेतिं। पृष पृव तत्॥२८॥

अथ् यदाहं। प्रस्तुंतं विष्टंतर सुता संन्वतीति। एष एव तत्। एष ह्यंव तान्यहांनि। एष रात्रंयः। अथ् यदाहं। चित्रः केतुर्दाता प्रदाता संविता प्रंसविताऽभिंशास्ताऽनुंमन्तेति। एष एव तत्। एष ह्यंव तेऽह्यं मुहूर्ताः। एष रात्रैंः॥२९॥

अथ् यदाहं। प्वित्रं पवियष्यन्थ्यहंस्वान्थ्यहीयानरुणी-ऽरुणरंजा इति। एष एव तत्। एष ह्येव तैंऽर्धमासाः। एष मासाः। अथ् यदाहं। अग्निष्टोम उक्थ्यौंऽग्निर्ऋतुः प्रजापंतिः संवथ्सर इति। एष एव तत्। एष ह्येव ते यंज्ञऋतवंः। एष ऋतवंः॥३०॥

पृष संवथ्सरः। अथु यदाहं। इदानीं तदानीमितिं। एष एव तत्। एष ह्यंव ते मुंहूर्तानां मुहूर्ताः। जनको ह वैदेहः। अहोरात्रेः समाजंगाम। त॰ होंचुः। यो वा अस्मान् वेदं। विजहत्पाप्मानमिति॥३१॥

सर्वमायुरिति। अभि स्वर्गं लोकं जयिति। नास्यामुर्ष्मिं होके ऽन्नं क्षीयत् इति। विजहंद्ध वै पाप्मानमिति। सर्वमायुरिति। अभि स्वर्गं लोकं जंयति। नास्यामुष्मिँ श्लोके ऽन्नं क्षीयते। य एवं वेदं। अहींना हाऽऽश्वंथ्यः। सावित्रं विदां चंकार॥३२॥

स हं हुर्सो हिंरण्मयों भूत्वा। स्वर्गं लोकिमयाय। आदित्यस्य सायुंज्यम्। हुर्सो हु वै हिंरण्मयों भूत्वा। स्वर्गं लोकमेंति। आदित्यस्य सायुंज्यम्। य एवं वेदं। देवभागो हं श्रौतर्षः। सावित्रं विदां चेकार। तर ह वागदृंश्यमानाऽभ्युंवाच॥३३॥

सर्वं बत गौतमो वेदं। यः सांवित्रं वेदेतिं। स होवाच। कैषा वागुसीतिं। अयमहरू सांवित्रः। देवानांमुत्तमो लोकः। गृह्यं महो बिभ्रदितिं। पुतावति ह गौतमः। युज्ञोपवीतं कृत्वाऽधो निपंपात। नमो नम इति॥३४॥

स होवाच। मा भैषीर्गीतम। जितो वै ते लोक इति। तस्माद्ये के च सावित्रं विदुः। सर्वे ते जितलोकाः। स यो हु वै सावित्रस्याष्टाक्षरं पदङ् श्रियाऽभिषिक्तं वेदे। श्रिया हैवाभिषिच्यते। घृणिरिति द्वे अक्षरें। सूर्य इति त्रीणि। आदित्य इति त्रीणि॥३५॥

पृतद्वै सांवित्रस्याष्टाक्षेरं पृदङ् श्रियाऽभिषिक्तम्। य पृवं वेदं। श्रिया हैवाभिषिच्यते। तदेतद्वाऽभ्यंक्तम्। ऋचो अक्षरे पर्मे व्योमन्। यस्मिन्देवा अधि विश्वे निषेदुः। यस्तं न वेद किमृचा कंरिष्यति। य इत्तद्विदुस्त इमे समांसत् इतिं। न ह वा पृतस्यर्चा न यज्ञंषा न साम्राऽर्थोंऽस्ति। यः सांवित्रं वेदं॥३६॥

तदेतत्पंरि यद्देवच्क्रम्। आर्द्रं पिन्वंमानः स्वर्गे लोक एति। विजहृद्धिश्वां भूतानिं सम्पश्यंत्। आर्द्रो ह् वै पिन्वंमानः स्वर्गे लोक एति। विजहन्विश्वां भूतानिं सम्पश्यन्। य एवं वेदं। शूषो ह् वै वांर्ण्यः। आदित्येनं समाजंगाम। तः होवाच। एहिं सावित्रं विद्धि।

अयं वै स्वर्ग्योऽग्निः पारियेष्णुरुमृताथ्सम्भूत इति। पुष वाव स सांवित्रः। य पुष तपंति। एहि मां विद्धि। इति हैवैनं तद्वाच॥३७॥

—[3]

ड्यं वाव स्रघाँ। तस्यां अग्निरेव सांर्घं मधुं। या एताः पूर्वपक्षापरपक्षयो रात्रयः। ता मधुकृतः। यान्यहांनि। ते मधुवृषाः। स यो ह् वा एता मधुकृतंश्च मधुवृषाःश्च वेदं। कुर्वन्तिं हास्यैता अग्नौ मधुं। नास्येष्टापूर्तं धंयन्ति। अथु यो न वेदं॥३८॥

न हाँस्यैता अग्नौ मधुं कुर्वन्ति। धयंन्त्यस्येष्टापूर्तम्। यो ह् वा अंहोरात्राणां नामधेयांनि वेदं। नाहोरात्रेष्वार्तिमार्च्छति। संज्ञानं विज्ञानं दर्शां दृष्टेतिं। एतावंनुवाको पूर्वपक्षस्यांहोरात्राणां नाम-धेयांनि। प्रस्तुतं विष्टुंत स्सुता सुन्वतीतिं। एतावंनुवाकावंपर-पक्षस्यांहोरात्राणां नामधेयांनि। नाहोरात्रेष्वार्तिमार्च्छंति। य एवं वेदं॥३९॥

यो हु वै मुंहूर्तानां नामधेयांनि वेदं। न मुंहूर्तेष्वार्तिमार्च्छति। चित्रः केतुर्दाता प्रंदाता संविता प्रंसविताऽभिंशास्ताऽनुंमन्तेति।

-[80]

पृतें ऽनुवाका मृंहूर्तानां नाम्धेयांनि। न मृहूर्तेष्वार्तिमार्च्छति। य एवं वेदं। यो हु वा अर्धमासानां च मासानां च नाम्धेयांनि वेदं। नार्धमासेषु न मासेष्वार्तिमार्च्छति। प्वित्रं पविष्ट्यन्थ्यहं-स्वान्थ्यहीयानरुणों ऽरुणरंजा इति। पृतें ऽनुवाका अर्धमासानां च मासानां च नाम्धेयांनि॥४०॥

नार्धमासेषु न मासेष्वार्तिमार्च्छति। य एवं वेदं। यो ह वै यंज्ञकतूनां चंतूनां चं संवथ्सरस्यं च नामधेयांनि वेदं। न यंज्ञकृतुषु नर्तुषु न संवथ्सर आर्तिमार्च्छति। अग्निष्टोम उक्थ्यौऽग्निर्ऋतुः प्रजापंतिः संवथ्सर इति। एतेऽनुवाका यंज्ञकतूनां चंतूनां चं संवथ्सरस्यं च नामधेयांनि॥४१॥

न यंज्ञऋतुषु नर्तुषु न संवथ्सर आर्तिमार्च्छंति। य एवं वेदं। यो ह वै मृंहूर्तानां मृहूर्तान् वेदं। न मृंहूर्तानां मृहूर्तेष्वार्तिमार्च्छंति। इदानीं तदानीमितिं। एते वै मृंहूर्तानां मृहूर्ताः। न मृंहूर्तानां मृहूर्तेष्वार्तिमार्च्छंति। य एवं वेदं। अथो यथां क्षेत्रज्ञो भूत्वाऽनुंप्रविश्यात्रमित्तं। एवमेवैतान्क्षेत्रज्ञो भूत्वाऽनुंप्रविश्यात्रमित्ति। स एतेषांमेव संलोकता स्सायुंज्यमश्रुते। अपं पुनर्मृत्युं जंयति। य एवं वेदं॥४२॥ कश्चिंद्ध वा अस्माल्लोकात्प्रेत्यं। आत्मानं वेद। अयमृहम्-स्मीतिं। कश्चिथ्स्वं लोकं न प्रतिप्रजानाति। अग्निम्रंधो हैव धूमतांन्तः। स्वं लोकं न प्रतिप्रजानाति। अथ् यो हैवैतमृग्नि॰ सांवित्रं वेदं। स एवास्माल्लोकात्प्रेत्यं। आत्मानं वेद। अयमृहम्स्मीतिं॥४३॥

स स्वं लोकं प्रतिप्रजांनाति। एष उं वेवैनं तथ्सांवित्रः। स्वर्गं लोकम्भिवंहति। अहोरात्रैवां इद स्युग्भिः क्रियते। इतिरात्रायांदीक्षिषत। इतिरात्रायं व्रतमुपांगुरितिं। तानिहानेवं विदुषंः। अमुष्मिं ल्लोके शेविधं धंयन्ति। धीत सहैव सशेविधमनु परैति। अथ यो हैवैतमग्नि सांवित्रं वेदं॥४४॥

तस्यं हैवाहों रात्राणि। अमुष्मिं होके शेंवधिं न धंयन्ति। अधीत १ हैव स शेंवधिमनु परैति। भ्रद्धां जो ह त्रिभिरायुं भिं ब्रह्मः चर्यमुवास। त१ ह जीर्णि १ स्थविं रू१ शयां नम्। इन्द्रं उपव्रज्यों वाच। भरंद्वाज। यत्ते चतुर्थमायुं देद्याम्। किमें नेन कुर्या इतिं। ब्रह्मचर्यमे वैनेन चरेयमितिं हो वाच॥ ४५॥

तः ह् त्रीन्गिरिरूपानविज्ञातानिव दर्शयां चंकार। तेषाः हैकैंकस्मान्मुष्टिनाऽऽदंदे। स होवाच। भरंद्वाजेत्यामन्त्र्यं। वेदा वा एते। अनुन्ता वै वेदाः। पुतद्वा पुतैस्त्रिभिरायुंर्भिरन्वंवोचथाः। अर्थं तु इतंरदर्ननूक्तमेव। एहीमं विद्धि। अयं वै संविविद्येति॥४६॥

-[११]

तस्मैं हैतम्ग्नि॰ सांवित्रम्ंवाच। त॰ स विदित्वा। अमृतों भूत्वा। स्वर्गं लोकिमियाय। आदित्यस्य सायुंज्यम्। अमृतों हैव भूत्वा। स्वर्गं लोकिमेति। आदित्यस्य सायुंज्यम्। य एवं वेदं। एषो एव त्रयीं विद्या॥४७॥

यावंन्तर हु वै त्रय्या विद्ययां लोकं जंयित। तावंन्तं लोकं जंयित। य एवं वेदं। अग्नेवां एतानिं नामधेयांनि। अग्नेरेव सायुंज्यर सलोकतांमाप्नोति। य एवं वेदं। वायोवां एतानिं नामधेयांनि। वायोरेव सायुंज्यर सलोकतांमाप्नोति। य एवं वेदं। इन्द्रंस्य वा एतानिं नामधेयांनि॥४८॥

इन्द्रंस्यैव सायुंज्य सलोकतांमाप्नोति। य एवं वेदं। बृह्स्पतेर्व एतानि नाम्धेयांनि। बृह्स्पतेरे्व सायुंज्य सलोकतांमाप्नोति। य एवं वेदं। प्रजापंतेर्वा एतानि नाम्धेयांनि। प्रजापंतेर्वा एतानि नाम्धेयांनि। प्रजापंतेरे्व सायुंज्य सलोकतांमाप्नोति। य एवं वेदं। ब्रह्मणो वा एतानि नाम्धेयांनि। ब्रह्मण एव सायुंज्य सलोकतांमाप्नोति। य एवं वेदं। स वा एषों ऽग्निरंपक्षपुच्छो वायुरे्व। तस्याग्निम्ंखम्। असावादित्यः शिरंः। स यदेते देवते अन्तरंण। तथ्सर्व सीव्यति। तस्मांथ्सावितः॥४९॥

॥इति कृष्णयजुर्वेदीयतैत्तिरीयकाठके प्रथमः प्रश्नः समाप्तः॥१॥

॥द्वितीयः प्रश्नः॥

लोकोंऽसि स्वर्गोऽसि। अनुन्तोंऽस्यपारोंऽसि। अक्षिंतो-ऽस्यक्ष्य्योंऽसि। तपंसः प्रतिष्ठा। त्वयीदमन्तः। विश्वं यक्षं विश्वं भूतं विश्वं सुभूतम्। विश्वंस्य भूतां विश्वंस्य जनयिता। तं त्वोपंदधे कामृदुघमक्षितम्। प्रजापंतिस्त्वा सादयतु। तयां देवतयांऽङ्गिर्स्वद्भुवा सींद॥१॥

तपोंऽसि लोके श्रितम्। तेजंसः प्रतिष्ठा। त्वयीदम्नतः। विश्वं यक्षं विश्वं भूतं विश्वं सुभूतम्। विश्वंस्य भूर्तृ विश्वंस्य जनयितृ। तत्त्वोपंदधे कामृदुघमक्षितम्। प्रजापंतिस्त्वा सादयतु। तयां देवतयांऽङ्गिरुस्वद्भवा सीद॥२॥

तेजोऽसि तपंसि श्रितम्। समुद्रस्यं प्रतिष्ठा। त्वयीदम्नतः। विश्वं यक्षं विश्वं भूतं विश्वं सुभूतम्। विश्वंस्य भूतृं विश्वंस्य जनियृत्। तत्त्वोपंदधे कामृदुघमक्षितम्। प्रजापंतिस्त्वा सादयतु। तयां देवतंयाऽङ्गिर्स्वद्भवा सीद॥३॥

स्मुद्रोऽस् तेजंसि श्रितः। अपां प्रतिष्ठा। त्वयीदम्नतः। विश्वं यक्षं विश्वं भूतं विश्वं स्भूतम्। विश्वंस्य भूतां विश्वंस्य जनयिता। तं त्वोपंदधे काम्दुघमक्षितम्। प्रजापंतिस्त्वा सादयत्। तयां देवत्याऽङ्गिर्स्वद्भुवा सीद॥४॥ आपंः स्थ समुद्रे श्रिताः। पृथिव्याः प्रतिष्ठा युष्मास्। इदम्नतः। विश्वं यक्षं विश्वं भूतं विश्वं सुभूतम्। विश्वंस्य भूत्र्यं विश्वंस्य जनियन्त्रः। ता व उपंदधे कामृदुघा अक्षिताः। प्रजापंतिस्त्वा सादयत्। तयां देवतयांऽङ्गिर्स्वद्भुवा सीद॥५॥

पृथिव्यंस्यप्सु श्रिता। अग्नेः प्रंतिष्ठा। त्वयीदम्न्तः। विश्वं यक्षं विश्वं भूतं विश्वं स्भूतम्। विश्वंस्य भूत्री विश्वंस्य जनियत्री। तां त्वोपंदधे काम्दुघामिक्षंताम्। प्रजापंतिस्त्वा सादयतु। तयां देवतंयाऽङ्गिर्स्वद्भुवा सीद॥६॥

अग्निरंसि पृथिव्याः श्रितः। अन्तरिक्षस्य प्रतिष्ठा। त्वयीदमन्तः। विश्वं यक्षं विश्वं भूतं विश्वः सुभूतम्। विश्वंस्य भूतां विश्वंस्य जनयिता। तं त्वोपंदधे कामृदुघमक्षितम्। प्रजापंतिस्त्वा सादयतु। तयां देवतंयाऽङ्गिर्स्वद्भुवा सीद॥७॥

अन्तरिक्षमस्युग्नौ श्रितम्। वायोः प्रतिष्ठा। त्वयीदम्नतः। विश्वं यक्षं विश्वं भूतं विश्वः सुभूतम्। विश्वंस्य भूतृं विश्वंस्य जनियृत्। तत्त्वोपंदधे कामृदुघमिश्वंतम्। प्रजापंतिस्त्वा सादयतु। तयां देवतंयाऽङ्गिर्स्वद्भुवा सीद॥८॥

वायुरेस्यन्तरिक्षे श्रितः। दिवः प्रतिष्ठा। त्वयीदम्ननः। विश्वं यक्षं विश्वं भूतं विश्वरं सुभूतम्। विश्वंस्य भूतां विश्वंस्य जनयिता। तं त्वोपंदधे काम्दुघमक्षितम्। प्रजापंतिस्त्वा सादयतु। तयां देवतंयाऽङ्गिर्स्वद्भुवा सींद॥९॥

द्यौरंसि वायौ श्रिता। आदित्यस्यं प्रतिष्ठा। त्वयीदम्नतः। विश्वं यक्षं विश्वं भूतं विश्वं स् सुभूतम्। विश्वंस्य भूत्रीं विश्वंस्य जनयित्री। तां त्वोपंदधे काम्दुघामक्षिताम्। प्रजापंतिस्त्वा सादयतु। तयां देवतंयाऽङ्गिर्स्वद्भुवा सींद॥१०॥

आदित्योऽसि दिवि श्रितः। चन्द्रमंसः प्रतिष्ठा। त्वयीदम्नतः। विश्वं यक्षं विश्वं भूतं विश्वं सुभूतम्। विश्वंस्य भूतां विश्वंस्य जनयिता। तं त्वोपंदधे काम्दुघमक्षितम्। प्रजापंतिस्त्वा सादयतु। तयां देवतंयाऽङ्गिर्स्वद्भुवा सीद॥११॥

चन्द्रमां अस्यादित्ये श्रितः। नक्षंत्राणां प्रतिष्ठा। त्वयीदम्नतः। विश्वं यक्षं विश्वं भूतं विश्वरं सुभूतम्। विश्वंस्य भूतां विश्वंस्य जनियता। तं त्वोपंदधे कामदुघमक्षितम्। प्रजापंतिस्त्वा सादयत्। तयां देवतंयाऽङ्गिर्स्वद्भुवा सीद॥१२॥

नक्षंत्राणि स्थ चन्द्रमंसि श्रितानि। संवथ्सरस्यं प्रतिष्ठा युष्मास्। इदम्नतः। विश्वं यक्षं विश्वं भूतं विश्वं स्भूतम्। विश्वंस्य भृतृणि विश्वंस्य जनयितृणि। तानि व उपंदधे कामृदुघान्यक्षितानि। प्रजापंतिस्त्वा सादयतु। तयां देवतंयाऽङ्गिर्स्वद्भुवा सींद॥१३॥

संवथ्सरोऽसि नक्षेत्रेषु श्रितः। ऋतूनां प्रतिष्ठा। त्वयीदम्नतः।

विश्वं यक्षं विश्वं भूतं विश्वं सुभूतम्। विश्वंस्य भूतां विश्वंस्य जनयिता। तं त्वोपंदधे कामृदुघमक्षितम्। प्रजापंतिस्त्वा सादयतु। तयां देवतंयाऽङ्गिर्स्वद्भवा सींद॥१४॥

ऋतवंः स्थ संवथ्सरे श्रिताः। मासानां प्रतिष्ठा युष्मास्। इदम्नतः। विश्वं यक्षं विश्वं भूतं विश्वः सुभूतम्। विश्वंस्य भूतारो विश्वंस्य जनयितारः। तान् व उपंदधे कामदुषानिक्षंतान्। प्रजापंतिस्त्वा सादयत्। तयां देवतंयाऽङ्गिर्स्वद्भुवा सीद॥१५॥

मासाः स्थतिषुं श्रिताः। अर्धमासानां प्रतिष्ठा युष्मासुं। इदम्नतः। विश्वं यक्षं विश्वं भूतं विश्वरं सुभूतम्। विश्वंस्य भूर्तारो विश्वंस्य जनयितारंः। तान् व उपंदधे कामदुघानिक्षंतान्। प्रजापंतिस्त्वा सादयतु। तयां देवतंयाऽङ्गिर्स्वद्भुवा सीद॥१६॥

अर्धमासाः स्थं मासु श्रिताः। अहोरात्रयौः प्रतिष्ठा युष्मास्। इदम्नतः। विश्वं यक्षं विश्वं भूतं विश्वं सुभूतम्। विश्वंस्य भूतरि विश्वंस्य जनयितारंः। तान् व उपंदधे काम्दुधानिश्वंतान्। प्रजापतिस्त्वा सादयतु। तयां देवत्याऽङ्गिर्स्वद्भुवा सीद॥१७॥

अहोरात्रे स्थों ऽर्धमासेषुं श्रिते। भूतस्यं प्रतिष्ठे भव्यंस्य प्रतिष्ठे। युवयोरिदम्नतः। विश्वं यक्षं विश्वं भूतं विश्वरं सुभूतम्। विश्वंस्य भूर्त्यों विश्वंस्य जनयित्र्यौं। ते वामुपंदधे कामृदुषे अक्षिते। प्रजापंतिस्त्वा सादयतु। तयां देवतंयाऽङ्गिर्स्वद्भुवा सींद॥१८॥

पौर्णमास्यष्टंकाऽमावास्यां। अन्नादाः स्थान्नदुघो युष्मासुं।

द्वितीयः प्रश्नः

इदम्न्तः। विश्वं यक्षं विश्वं भूतं विश्वं सुभूतम्। विश्वंस्य भूत्र्यो विश्वंस्य जनयित्र्यः। ता व उपंदधे कामृदुघा अक्षिताः। प्रजापंतिस्त्वा सादयतु। तयां देवतंयाऽङ्गिर्स्वद्भुवा सींद॥१९॥

राडंसि बृह्ती श्रीर्सीन्द्रंपत्नी धर्मपत्नी। विश्वं भूतमनुप्रभूता। त्वयीदम्नतः। विश्वं यक्षं विश्वं भूतं विश्वं स्भूतम्। विश्वंस्य भूतीं विश्वंस्य जनयित्री। तां त्वोपंदधे काम्दुधामक्षिताम्। प्रजापंतिस्त्वा सादयत्। तयां देवतंयाऽङ्गिर्स्वद्भवा सीद॥२०॥

ओजोंऽसि सहोंऽसि। बलंमिसे भ्राजोंऽसि। देवानां धामामृतम्। अमंत्र्यस्तपोजाः। त्वयीदमन्तः। विश्वं यक्षं विश्वं भूतं विश्वं स्भूतम्। विश्वंस्य भूतां विश्वंस्य जनयिता। तं त्वोपंदधे कामदुघमिश्वंतम्। प्रजापंतिस्त्वा सादयतु। तयां देवतंयाऽङ्गिर्स्वद्भुवा सींद॥२१॥
—[१]

त्वमंग्ने रुद्रो असुंरो महो दिवः। त्वः शर्धो मारुतं पृक्ष ईशिषे। त्वं वातैररुणैर्यासि शङ्गयः। त्वं पूषा विधतः पासि नु त्मना। देवां देवेषुं श्रयध्वम्। प्रथमा द्वितीयेषु श्रयध्वम्। द्वितीयास्तृतीयेषु श्रयध्वम्। तृतीयाश्चतुर्थेषुं श्रयध्वम्। चतुर्थाः पश्चमेषुं श्रयध्वम्। पञ्चमाः षष्ठेषुं श्रयध्वम्॥२२॥

षष्ठाः संप्तमेषुं श्रयध्वम्। सप्तमा अष्टमेषुं श्रयध्वम्। अष्टमा नंवमेषुं श्रयध्वम्। नृवमा देशमेषुं श्रयध्वम्। दृशमा एंकादृशेषुं श्रयध्वम्। एकादृशा द्वांदृशेषुं श्रयध्वम्। द्वादृशास्त्रंयोदृशेषुं श्रयध्वम्। त्रयोदृशाश्चंतुर्दृशेषुं श्रयध्वम्। चृतुर्दृशाः पंश्चदृशेषुं श्रयध्वम्। पश्चदशाः षोडशेषुं श्रयध्वम्॥२३॥

षोड्शाः संप्तद्शेषुं श्रयध्वम्। स्प्तद्शा अष्टाद्शेषुं श्रयध्वम्। अष्टाद्शा एंकान्नविद्शेषुं श्रयध्वम्। एकान्नविद्शा विद्शेषुं श्रयध्वम्। एकान्नविद्शा विद्शेषुं श्रयध्वम्। एकविद्शा द्वाविद्शेषुं श्रयध्वम्। एकविद्शा द्वाविद्शेषुं श्रयध्वम्। द्वाविद्शोषुं श्रयध्वम्। त्रयोविद्शोषुं श्रयध्वम्। त्रयोविद्शोषुं श्रयध्वम्। त्रयोविद्शोषुं श्रयध्वम्। पञ्चविद्शोषुं श्रयध्वम्।

षृद्धिर्शाः संप्तिविर्शेषुं श्रयध्वम्। स्प्तिविर्शा अष्टाविर्शेषुं श्रयध्वम्। अष्टाविर्शेषुं श्रयध्वम्। अष्टाविर्शा एंकान्नित्रिर्शेषुं श्रयध्वम्। एकान्नित्रिर्शाः स्निर्शेषुं श्रयध्वम्। पृक्तिर्शाः द्वानिर्शेषुं श्रयध्वम्। द्वानिर्शेषुं श्रयध्वम्। द्वानिर्शेषुं श्रयध्वम्। द्वानिर्शेषुं श्रयध्वम्। देवास्त्रिरेकादशास्त्रिस्त्रंयस्त्रिरशाः। उत्तरे भवत। उत्तरवर्त्मान् उत्तरसत्त्वानः। यत्कांम इदं जुहोमि। तन्मे समृध्यताम्। वयर् स्यांम पतंयो रयीणाम्। भूर्भुवः स्वंः स्वाहा॥२५॥————[२]

अग्नाविष्णू स्जोषंसा। हुमा वंधन्तु वां गिरं। द्युम्नैर्वाजेंभिरागंतम्। राज्ञीं विराज्ञीं। सम्माज्ञीं स्वराज्ञीं। अर्चिः शोचिः। तपो हरो भाः। अग्निः सोमो बृह्स्पतिः। विश्वे देवा भुवंनस्य गोपाः। ते सर्वे सङ्गत्यं। इदं मे प्रावंता वर्चः। वयक् स्याम प्रतयो रयीणाम्। भूर्भुवः स्वंः स्वाहा॥२६॥

अन्नप्तेऽन्नंस्य नो देहि। अनुमीवस्यं शुष्मिणंः। प्र प्रंदातारं तारिषः। ऊर्जं नो धेहि द्विपदे चतुंष्पदे। अग्नं पृथिवीपते। सोमं वीरुधां पते। त्वष्टंः समिधां पते। विष्णंवाशानां पते। मित्रं सत्यानां पते। वरुण धर्मणां पते॥२७॥

मुरुतो गणानां पतयः। रुद्रं पशूनां पते। इन्द्रौजसां पते। बृहंस्पते ब्रह्मणस्पते। आ रुचा रोचेऽह इस्वयम्। रुचा रुचे

रोचमानः। अतीत्यादः स्वराभरेह। तस्मिन् योनौ प्रजनौ प्रजायेय। वयः स्याम् पत्रयो रयीणाम्। भूर्भुवः स्वः स्वाहा॥२८॥

सप्त तें अग्ने स्मिधंः सप्त जिह्वाः। स्पर्षयः सप्त धार्म प्रियाणिं। सप्त होत्रां अनुविद्वान्। सप्त योनीरापृणस्वा घृतेनं। प्राची

ार्याणा सप्त हात्रा अनुष्विद्वान्। सप्त यानारापृणस्वा घृतना प्राचा दिक्। अग्निर्देवतां। अग्नि॰ स दिशां देवं देवतांनामृच्छतु। यो मैतस्यैं दिशोऽभिदासंति। दक्षिणा दिक्। इन्द्रों देवतां॥२९॥

इन्द्र स दिशां देवं देवतानामृच्छत्। यो मैतस्यै

दिशों ऽभिदासंति। प्रतीची दिक्। सोमों देवताँ। सोम् स दिशां देवं देवतांनामृच्छत्। यो मैतस्यैं दिशों ऽभिदासंति। उदींची दिक्। मित्रावरुंणी से दिशों देवते देवतांनामृच्छत्। यो मैतस्यैं दिशों देवी देवतांनामृच्छत्। यो मैतस्यैं दिशों ऽभिदासंति॥३०॥

ऊर्ध्वा दिक्। बृह्स्पतिंर्देवतां। बृह्स्पति स दिशां देवं देवतांनामृच्छत्। यो मैतस्यें दिशों ऽभिदासंति। इयं दिक्। अदिति देवतांनामृच्छत्। यो मैतस्यें दिशों ऽभिदासंति। अदिति स दिशां देवीं देवतांनामृच्छत्। यो मैतस्यें दिशों ऽभिदासंति। पुरुषो दिक्। पुरुषो मे कामान्थ्समध्यत्॥ ३१॥

अन्थो जागृंविः प्राण। असावेहिं। बृधिर आँकन्दयितरपान। असावेहिं। उषसंमुषसमशीय। अहमसो ज्योतिंरशीय। अहमसोऽपोऽशीय। व्यक्ष स्यांम् पतंयो रयीणाम्। भूर्भुवः स्वः स्वाहां॥३२॥

यत्तेऽचिंतं यदुं चितं तें अग्ने। यत्तं ऊनं यदु तेऽतिंरिक्तम्। आदित्यास्तदिङ्गिरसिश्चन्वन्तु। विश्वं ते देवाश्चितिमापूरयन्तु। चितश्चासि सिश्चितश्चास्यग्ने। एतावाङ्श्चासि भूयांङ्श्चास्यग्ने। लोकं पृण च्छिद्रं पृण। अथों सीद शिवा त्वम्। इन्द्राग्नी त्वा बृह्स्पितिः। अस्मिन् योनांवसीषदन्॥३३॥

तयां देवतंयाऽङ्गिर्स्वद्भुवा सींदा ता अस्य सूदंदोहसः। सोमईं श्रीणन्ति पृश्नंयः। जन्मं देवानां विशंः। त्रिष्वा रोचने दिवः। तयां देवतंयाऽङ्गिर्स्वद्भुवा सींद। अग्ने देवा॰ इहाऽऽवंह। जज्ञानो वृक्तबंर्हिषे। असि होतां न ईड्यः। अगन्म महा मनसा यविष्ठम्॥३४॥

यो दीदाय सिमंद्ध स्वे दुंरोणे। चित्रभांनू रोदंसी अन्तरुवीं। स्वांहृतं विश्वतंः प्रत्यश्चम्। मेधाकारं विदर्थस्य प्रसाधंनम्। अग्निश् होतांरं पिर्भूतंमं मृतिम्। त्वामर्भस्य हुविषः समानमित्। त्वां महो वृणते नरो नान्यं त्वत्। मृनुष्वत्त्वा निधीमहि। मृनुष्वथ्सिमधीमहि। अग्ने मनुष्वदंङ्गिरः॥३५॥

देवान्देवायते यंज। अग्निर्हि वाजिनं विशे। ददांति विश्वचर्षणिः। अग्नी राये स्वाभुवम्। स प्रीतो यांति वार्यम्। इष स्तोतिभ्य आभर। पृष्टो दिवि पृष्टो अग्निः पृथिव्याम्। पृष्टो विश्वा ओषंधीराविवेश। वैश्वानरः सहंसा पृष्टो अग्निः। स नो दिवा स रिषः पातु नक्तम्॥३६॥

अयं वाव यः पर्वते। सौंऽग्निर्नाचिकेतः। स यत्प्राङ् पर्वते। तदंस्य शिरंः। अथ् यद्दंक्षिणा। स दक्षिणः पृक्षः। अथ् यत्प्रत्यक्। तत्पुच्छम्। यदुदङ्ङं। स उत्तरः पृक्षः॥३७॥

अथ यथ्संवाति। तदंस्य समर्श्वनं च प्रसारणं च। अथों सम्पदेवास्य सा। स॰ हु वा अस्मै स कार्मः पद्यते। यत्कामो यजंते। यौंऽग्निं नांचिकेतं चिनुते। य उं चैनमेवं वेदं। यो हु वा अग्नेर्नाचिकेतस्याऽऽयतंनं प्रतिष्ठां वेदं। आयतंनवान्भवति। गच्छंति प्रतिष्ठाम्॥३८॥

हिरंण्यं वा अग्नेर्नाचिकेतस्याऽऽयतंनं प्रतिष्ठा। य एवं वेदं। आयतंनवान्भवति। गच्छंति प्रतिष्ठाम्। यो हु वा अग्नेर्नाचिकेतस्य शरीर्ं वेदं। सर्शरीर एव स्वर्गं लोकमेति। हिरंण्यं वा अग्नेर्नाचिकेतस्य शरीरम्। य एवं वेदं। सर्शरीर एव स्वर्गं लोकमेति। अथो यथां रुका उत्तंत्तो भाष्यात्॥३९॥

पुवमेव स तेजंसा यशंसा। अस्मिङ्श्चं लोकेंऽमुष्मिङ्श्च भाति। उरवों हु वै नामैते लोकाः। येऽवरणाऽऽदित्यम्। अथं हैते वरीयाश्सो लोकाः। ये परंणाऽऽदित्यम्। अन्तंवन्तश् हु वा पुष क्ष्ययं लोकं जंयति। योऽवरेणाऽऽदित्यम्। अथं हैषोंऽनुन्तमंपारमंक्षय्यं लोकं जंयति। यः परंणाऽऽदित्यम्॥४०॥

अनुन्त १ हु वा अपारमंक्षय्यं लोकं जंयित। यों ऽग्निं नांचिकेतं चिनुते। य उं चैनमेवं वेदं। अथो यथा रथे तिष्ठन्यक्षंसी पर्यावर्तमाने प्रत्यपेक्षते। एवमहोरात्रे प्रत्यपेक्षते। नास्याहोरात्रे लोकमां प्रतः। यों ऽग्निं नांचिकेतं चिनुते। य उं चैनमेवं वेदं॥४१॥

उ्शन् ह् वै वांजश्रव्सः संविवेद्सं दंदौ। तस्यं ह् निचेंकेता नामं पुत्र आंस। त॰ हं कुमार॰ सन्तम्। दक्षिणासु नीयमांनासु स्मोर्त्थितं वागभिवंदति॥४२॥

गौतंम कुमारमितिं। स होवाच। परेहि मृत्योर्गृहान्। मृत्यवे वै त्वांऽदामितिं। तं वै प्रवसंन्तं गन्तासीतिं होवाच। तस्यं स्म तिस्रो रात्रीरनांश्वान्गृहे वंसतात्। स यदिं त्वा पृच्छेत्। कुमांर कति रात्रीरवाथ्सीरितिं। तिस्र इति प्रतिंब्रुतात्। किं प्रथमा रात्रिमाश्रा इति॥४३॥ प्रजां त इतिं। किं द्वितीयामितिं। पश्र्इस्त इतिं। किं

तृतीयम्। त ह परीत उवाच। मृत्यवे त्वा ददामीतिं। त ह

तृतीयामिति। साधुकृत्यां त इति। तं वै प्रवसन्तं जगाम। तस्यं ह तिस्रो रात्रीरनांश्वान्गृह उंवास। तमागत्यं पप्रच्छ। कुमांरु कित् रात्रींरवाथ्सीरितिं। तिस्र इति प्रत्युंवाच॥४४॥

किं प्रथमा रात्रिमाश्रा इति। प्रजां त इति। किं द्वितीयामिति। पश्र्रस्त इति। किं तृतीयामिति। साधुकृत्यां त इति। नर्मस्ते अस्तु भगव इति होवाच। वरं वृणीप्वेति। पितर्रमेव जीवंत्रयानीतिं। द्वितीयं वृणीष्वेतिं॥४५॥

इष्टापूर्तयोर्मेऽक्षितिं ब्रूहीतिं होवाच। तस्मै हैतमृग्निं नांचिकेतम्बाच। ततो वै तस्येष्टापूर्ते ना क्षीयेते। नास्येष्टापूर्ते क्षीयते। योंऽग्निं नांचिकेतं चिनुते। य उं चैनमेवं वेदं। तृतीयं वृणीष्वेतिं। पुनुर्मृत्योर्मेऽपंचितिं ब्रूहीतिं होवाच। तस्मैं हैतमृग्निं नांचिकेतमुंबाच। ततो वै सोऽपं पुनर्मृत्युमंजयत्॥४६॥

अपं पुनर्मृत्युं जंयित। योंऽग्निं नांचिकेतं चिन्ते। य उं चैनमेवं वेदं। प्रजापंतिर्वे प्रजाकांम्स्तपोंऽतप्यत। स हिंरण्यमुदांस्यत्। तद्ग्नो प्रास्यंत्। तदंस्मे नाच्छंदयत्। तिद्द्वितीयं प्रास्यंत्। तदंस्मे नैवाच्छंदयत्। तत्तृतीयं प्रास्यंत्॥४७॥

तदंस्मै नैवाच्छंदयत्। तदात्मन्नेव हंद्य्येंऽग्नौ वैश्वान्रे प्रास्यंत्। तदंस्मा अच्छदयत्। तस्माद्धिरंण्यं किनेष्ठं धर्नानाम्। भुञ्जत्प्रियतंमम्। हृद्यज्ञ हि। स व तमेव नाविन्दत्। यस्मै तां दक्षिणामनेष्यत्। ताङ् स्वायैव हस्ताय दक्षिणायानयत्। तां प्रत्यंगृह्णात्॥४८॥

दक्षांय त्वा दक्षिणां प्रतिगृह्णामीति। सोंऽदक्षत् दक्षिणां प्रतिगृह्यं। दक्षेते ह् वै दक्षिणां प्रतिगृह्यं। य एवं वेदं। एतद्धं सम् वै तद्विद्वा १ सों वाजश्रवसा गोतंमाः। अप्यंनूदेश्यां दिक्षिणां प्रतिगृह्णां उभयेन व्यं दिक्षिष्यामह एव दक्षिणां प्रतिगृह्णांतिं। तेंऽदक्षन्त दक्षिणां प्रतिगृह्णां। दक्षेते ह् वै दक्षिणां प्रतिगृह्णां। य एवं वेदं। प्र हान्यं द्वीनाति॥४९॥

तः हैतमेके पशुबन्ध एवोत्तंरवेद्यां चिन्वते। उत्तर्वेदिसंम्मित एषों ऽग्निरिति वदंन्तः। तन्न तथां कुर्यात्। एतमृग्निं कामेन व्यंधयेत्। स एनं कामेन व्यंद्धः। कामेन व्यंधयेत्। सौम्ये वावैनंमध्वरे चिंन्वीत। यत्रं वा भूयिष्ठा आहुंतयो हू्येरन्। एतम्प्रिं कामेन् समर्थयति। स एनं कामेन समृद्धः॥५०॥

कामेन समर्धयति। अथं हैनं पुरर्षयः। उत्तर्वेद्यामेव स्त्रियंमचिन्वत। ततो वै तेऽविन्दन्त प्रजाम्। अभि स्वर्गं लोकमंजयन्। विन्दतं एव प्रजाम्। अभि स्वर्गं लोकं जंयति। योऽग्निं नांचिकेतं चिनुते। य उं चैनमेवं वेदं। अथं हैनं वायुर्ऋद्धिंकामः॥५१॥

वायुर्ऋद्धः। एतामृद्धिंमृध्रोति। यामिदं वायुर्ऋद्धः। यौंऽग्निं नांचिकेतं चिनुते। य उं चैनमेवं वेदे। अर्थ हैनं गोबलो वार्ष्णः पृशुकांमः। पार्क्कमेव चिक्ये। पश्चं पुरस्तांत्॥५२॥

यथान्युप्तमेवोपंदधे। ततो वै स एतामृद्धिंमार्प्नोत्। यामिदं

पश्चं दक्षिणतः। पश्चं पृश्चात्। पश्चौत्तर्तः। एकां मध्यौ। ततो वै स सहस्रं पृश्न्य्राप्नौत्। प्र सहस्रं पृश्न्नौप्नोति। यौऽग्निं नांचिकेतं चिनुते। य उं चैनमेवं वेदे। अथं हैनं प्रजापंति ज्येष्ठ्यंकामो यशस्कामः प्रजननकामः। त्रिवृतंमेव चिक्ये॥५३॥

सप्त पुरस्ताँत्। तिस्रो देक्षिणतः। सप्त पृश्चात्। तिस्र उत्तर्तः। एकां मध्ये। ततो वै स प्र यशो ज्यैष्ठ्यंमाप्नोत्। एतां प्रजांतिं प्राजांयत। यामिदं प्रजाः प्रजायंन्ते। त्रिवृद्दे ज्यैष्ठ्यम्। माता पिता पुत्रः॥५४॥ त्रिवृत्प्रजनंनम्। उपस्थो योनिर्मध्यमा। प्र यशो ज्यैष्ठ्यमाप्नोति। एतां प्रजातिं प्रजायते। यामिदं प्रजाः प्रजायंन्ते। यौंऽग्निं नांचिकेतं चिनुते। य उं चैनमेवं वेदं। अथं हैन्मिन्द्रो ज्यैष्ठ्यंकामः। ऊर्ध्वा एवोपंदधे। ततो वै स ज्यैष्ठ्यंमगच्छत्॥५५॥

ज्यैष्ठ्यं गच्छति। यों'ऽग्निं नांचिकेतं चिनुते। य उं चैनमेवं वेदं। अथं हैनम्सावांदित्यः स्वर्गकांमः। प्राचींरेवोपंदधे। ततो वै सोंऽभि स्वर्गं लोकमंजयत्। अभि स्वर्गं लोकं जयति। यों'ऽग्निं नांचिकेतं चिनुते। य उं चैनमेवं वेदं। स यदीच्छेत्॥५६॥

तेज्स्वी यंशस्वी ब्रंह्मवर्च्सी स्यामिति। प्राङाहोतुर्धिष्णया-दुथ्संपेत्। येयं प्रागाद्यशंस्वती। सा मा प्रोणीतु। तेजंसा यशंसा ब्रह्मवर्च्सेनेति। तेज्रस्व्यंव यंशस्वी ब्रह्मवर्च्सी भंवति। अथ् यदीच्छेत्। भूयिष्ठं मे श्रद्दंधीरन्। भूयिष्ठा दक्षिणा नयेयुरिति। दक्षिणासु नीयमानासु प्राच्येहि प्राच्येहीति प्राची जुषाणा वेत्वाऽऽज्यंस्य स्वाहेति सुवेणोपहत्यांऽऽहवनीयं जुहुयात्॥५७॥

वत्वाऽऽज्यस्य स्वाहीतं सुवणापहत्याऽऽहवनीयं जुहुयात्॥५७॥
भूयिष्ठमेवास्मै श्रद्दंधते। भूयिष्ठा दक्षिणा नयन्ति।
पुरीषमुप्धायं। चितिक्कृप्तिभिरिभेमृश्यं। अग्निं प्रणीयोपसमाधायं।
चतंस्र एता आहुंतीर्जुहोति। त्वमंग्ने रुद्र इतिं शतरुद्रीयंस्य रूपम्।
अग्नांविष्णू इतिं वसोधारायाः। अन्नंपत् इत्यंत्रहोमः। सप्त ते अग्ने
समिधः सप्त जिह्वा इतिं विश्वप्रीः॥५८॥
[९]

यां प्रंथमामिष्टंकामुप्दधांति। इमं तयां लोकम्भिजंयति। अथो या अस्मिँ छोके देवताः। तासा सायुंज्य सलोकतांमा-प्रोति। यां द्वितीयांमुप्दधांति। अन्तरिक्षलोकं तयाऽभिजंयति। अथो या अन्तरिक्षलोके देवताः। तासा सायुंज्य सलोकतांमाप्रोति। यां तृतीयांमुप्दधांति। अमुं तयां लोकमभिजंयति॥ ५९॥

अथो या अमुष्मिँ होके देवताः। तासा १ सायुं ज्य १ सलोकतामाप्नोति। अथो या अमूरितंरा अष्टादेश। य एवामी उरवंश्व वरीया १ सश्च लोकाः। तानेव ताभिर्भि जंयित॥ कामचारो ह् वा अस्यो रुषुं च वरीयः सु च लोकेषुं भवति। यौं ऽग्निं नांचिकेतं चिनुते। य उं चैनमेवं वेदं। संवथ्सरो वा अग्निर्नांचिकेतः। तस्यं वसन्तः शिरंः॥६०॥

ग्रीष्मो दक्षिणः पृक्षः। वर्षा उत्तरः। श्ररत्पुच्छम्। मासाः कर्मकाराः। अहोरात्रे शंतरुद्रीयम्। पूर्जन्यो वसोर्धारा। यथा वै पूर्जन्यः सुवृष्टं वृष्ट्वा। प्रजाभ्यः सर्वान्कामान्थ्सम्पूरयंति। एवमेव स तस्य सर्वान्कामान्थ्सम्पूरयति। योऽग्निं नांचिकेतं चिनुते॥६१॥

य उं चैनमेवं वेदं। संवथ्सरो वा अग्निर्नाचिकेतः। तस्यं वस्नतः शिरंः। ग्रीष्मो दक्षिणः पृक्षः। वर्षाः पुच्छम्। शुरदुत्तंरः पृक्षः। हेम्नतो मध्यम्। पूर्वपृक्षाश्चितंयः। अपुरपृक्षाः पुरीषम्।

अहोरात्राणीष्टंकाः। एष वाव सौंऽग्निरंग्निमयंः पुनर्णवः। अग्निमयों ह वै पुंनर्णवो भूत्वा। स्वर्गं लोकमेति। आदित्यस्य सायुंज्यम्। -योंऽग्निं नांचिकेतं चिंनुते। य उं चैनमेवं वेदं॥६२॥

[80]

॥इति कृष्णयजुर्वेदीयतैत्तितरीयकाठके द्वितीयः प्रश्नः समाप्तः॥ २॥

॥ तृतीयः प्रश्नः॥

त्भ्यं ता अंङ्गिरस्तमाऽश्याम तं कार्ममग्ने। आशानां त्वा विश्वा आशाः। अनुं नोऽद्यानुंमतिरन्विदंनुमते त्वम्। कामों भूतस्य कामस्तदग्रें। ब्रह्मं जज्ञानं पिता विराजांम्। यज्ञो रायोऽयं यज्ञः। आपों भद्रा आदित्पंश्यामि। तुभ्यंं भरन्ति यो देह्यः। पुर्वं देवा अपंरेण प्राणापानौ। हव्यवाह इस्वंष्टम्॥१॥

देवेभ्यो वै स्वर्गो लोकस्तिरोऽभवत्। ते प्रजापंतिमब्रुवन्। प्रजापते स्वर्गो वै नो लोकस्तिरोऽभूत्। तमन्विच्छेतिं। तं यंज्ञ-ऋतुभिरन्वैच्छत्। तं यंज्ञऋतुभिर्नान्वंविन्दत्। तमिष्टिंभिरन्वैच्छत्। तमिष्टिभिरन्वंविन्दत्। तदिष्टीनामिष्टित्वम्। एष्टंयो ह वै नामं। ता इष्टंय इत्याचंक्षते परोक्षंण। परोक्षंप्रिया इव हि देवाः॥२॥ तमाशाँऽब्रवीत्। प्रजांपत आशया वै श्राँम्यसि।

स्विष्टकृते स्वाहेतिं॥४॥

ततो वै तस्यं स्त्याऽऽशांऽभवत्। अनुं स्वृगं लोकमंविन्दत्। स्त्या ह् वा अस्याऽऽशां भवितः। अनुं स्वृगं लोकं विन्दितः। य एतेन ह्विषा यज्ञते। य उं चैनदेवं वेदं। सोऽत्रं जुहोति। अग्रये कामांय स्वाहाऽऽशाये स्वाहां। अनुंमत्ये स्वाहां प्रजापंतये स्वाहां। स्वृगायं लोकाय स्वाहाऽग्रयें स्विष्टकृते स्वाहेति॥३॥ तं कामोंऽब्रवीत्। प्रजापते कामेन वै श्रांम्यसि। अहमु वै कामोंऽस्मि। मां नु यंजस्व। अथं ते सृत्यः कामों भविष्यति। अनुं स्वृगं लोकं वेथ्स्यसीतिं। स एतम्ग्रये कामांय पुरोडाशंमृष्टाकंपालं निरंवपत्। कामांय चुरुम्। अनुंमत्ये चुरुम्। ततो वै तस्यं सृत्यः कामोंऽभवत्। अनुं स्वृगं लोकमंविन्दत्। सृत्यो ह वा अंस्य कामों

भवति। अर्नु स्वर्गं लोकं विन्दित। य एतेनं हृविषा यजेते। य उं चैनदेवं वेदे। सोऽत्रं जुहोति। अग्नये कामाय स्वाहा कामाय स्वाहाँ। अर्नुमत्यै स्वाहाँ प्रजापंतये स्वाहाँ। स्वर्गायं लोकाय स्वाहाऽग्नयेँ

वा आशाँऽस्मि। मां नु यंजस्व। अर्थ ते सृत्याऽऽशां भविष्यति। अनुं स्वृगं लोकं वेथ्स्यसीतिं। स एतमुग्नये कामांय पुरोडाशंमष्टाकंपालं निरंवपत्। आशायैं चरुम्। अनुमत्यै चरुम्।

तं ब्रह्माँ ऽब्रवीत्। प्रजांपते ब्रह्मणा वै श्राम्यसि। अहमु वै ब्रह्माँ ऽस्मि। मां नु यंजस्व। अर्थ ते ब्रह्मण्वान् युज्ञो भविष्यति। अनुं स्वर्गं लोकं वेथ्स्यसीति। स एतमुग्नये कामांय पुरोडाशंमुष्टाकंपालं निरंवपत्। ब्रह्मणे च्रुम्। अनुमत्ये च्रुम्। ततो वै तस्यं ब्रह्मण्वान् यूज्ञों ऽभवत्। अनुं स्वर्गं लोकमंविन्दत्। ब्रह्मण्वान् ह् वा अस्य युज्ञो भवति। अनुं स्वर्गं लोकं विन्दति। य एतेनं ह्विषा यजंते। य उं चैनदेवं वेदं। सोऽत्रं जुहोति। अग्नये कामाय स्वाहा ब्रह्मणे स्वाहाँ। अनुंमत्ये स्वाहाँ प्रजापंतये स्वाहाँ। स्वर्गायं लोकाय स्वाहाऽग्नये स्वष्टकृते स्वाहेति॥५॥
तं युज्ञौंऽब्रवीत्। प्रजापते युज्ञेन वै श्रौम्यसि। अहम् वै

यूज्ञीं ऽस्मि। मां नु यंजस्व। अर्थ ते सृत्यो युज्ञो भविष्यति। अनुं स्वृगं लोकं वेथ्स्यसीतिं। स एतम् ग्रये कामांय पुरोडाशं मृष्टाकंपालं निरंवपत्। युज्ञायं चुरुम्। अनुंमत्ये चुरुम्। ततो वै तस्यं सृत्यो युज्ञों ऽभवत्। अनुं स्वृगं लोकमं विन्दत्। सृत्यो हु वा अस्य युज्ञो भविति। अनुं स्वृगं लोकं विन्दिति। य एतेनं हिवषा यज्ञते। य उं चैनदेवं वेदं। सोऽत्रं जुहोति। अग्रये कामांय स्वाहां युज्ञाय स्वाहां। अनुंमत्ये स्वाहां प्रजापंतये स्वाहां। स्वृगायं लोकाय स्वाहाऽग्रयें स्विष्टकृते स्वाहेति॥६॥
तमापौंऽब्रुवन्। प्रजापतेऽपस् वै सर्वे कामाः श्रिताः। व्यमु

तमापौऽब्रुवन्। प्रजापतेऽफ्सु वै सर्वे कार्माः श्रिताः। वयमु वा आपः स्मः। अस्मान्नु यंजस्व। अथ् त्विय सर्वे कार्माः श्रियष्यन्ते। अनुं स्वर्गं लोकं वेथ्स्यसीति। स एतम्ग्रये कार्माय पुरोडाशंमुष्टाकंपालुं निरंवपत्। अन्द्रश्चरुम्। अनुंमत्यै च्रुम्। ततो वै तस्मिन्थ्सर्वे कार्मा अश्रयन्त। अनुं स्वर्गं लोकमंविन्दत्। सर्वे ह् वा अंस्मिन्कामाः श्रयन्ते। अनुं स्वर्गं लोकं विन्दित। य एतेनं ह्विषा यजेते। य उं चैनदेवं वेदं। सोऽत्रं जुहोति। अग्नये कामाय स्वाहाऽग्नः स्वाहां। अनुमत्ये स्वाहां प्रजापंतये स्वाहां। स्वर्गायं लोकाय स्वाहाऽग्नयें स्विष्टकृते स्वाहेति॥७॥

तमृग्निर्बिल्मानंब्रवीत्। प्रजांपतेऽग्नये वै बंलिमते सर्वाणि भूतानि बुलि॰ हंरन्ति। अहमु वा अग्निर्बिल्मानंस्मि। मां नु यंजस्व। अथं ते सर्वाणि भूतानि बुलि॰ हंरिष्यन्ति। अनुं स्वृगं लोकं वेथ्स्यसीति। स एतमृग्नये कामांय पुरोडाशंमृष्टाकंपालं निरंवपत्। अग्नये बिल्मते चुरुम्। अनुंमत्ये चुरुम्। ततो वै तस्मे सर्वाणि भूतानि बुलिमहरन्। अनुं स्वृगं लोकमंविन्दत्। सर्वाणि हु वा अंस्मे भूतानि बुलि॰ हंरिन्ति। अनुं स्वृगं लोकं विन्दति। य एतेन ह्विषा यजंते। य उं चैनदेवं वेदं। सोऽत्रं जुहोति। अग्नये कामाय स्वाहाऽग्नये बिल्मते स्वाहाँ। अनुंमत्ये स्वाहाँ प्रजापंतये स्वाहाँ। स्वृगायं लोकाय स्वाहाऽग्नये स्विष्टकृते स्वाहति॥८॥

तमनुंवित्तिरब्रवीत्। प्रजांपते स्वर्गं वै लोकमनुंविविथ्ससि। अहमु वा अनुंवित्तिरस्मि। मां नु यंजस्व। अथं ते सृत्याऽनुंवित्तिर्भविष्यति। अनुं स्वर्गं लोकं वेथ्स्यसीतिं। स एतम्ग्रये कामांय पुरोडाशंमृष्टाकंपालं निरंवपत्। अनुंवित्त्ये चुरुम्। अनुंमत्ये चुरुम्। ततो वै तस्यं सुत्याऽनुंवित्तिरभवत्। अनुं स्वृगं लोकमंविन्दत्। सृत्या ह् वा अस्यानुंवित्तिर्भवति। अनुं स्वृगं लोकं विन्दति। य एतेनं हृविषा यजति। य उं चैनदेवं वेदं। सोऽत्रं जुहोति। अग्नये कामाय स्वाहाऽनुंवित्त्ये स्वाहाँ। अनुंमत्ये स्वाहाँ प्रजापंतये स्वाहाँ। स्वृगीयं लोकाय स्वाहाऽग्नये स्विष्टकृते स्वाहेति॥९॥

ता वा पृताः सप्त स्वर्गस्यं लोकस्य द्वारंः। दिवःश्येनयोऽन्-वित्तयो नामं। आशाँ प्रथमा रक्षिति। कामोँ द्वितीयाँम्। ब्रह्मं तृतीयाँम्। युज्ञश्चंतुर्थीम्। आपंः पश्चमीम्। अग्निर्बलिमान्थ्यृष्ठीम्। अनुवित्तिः सप्तमीम्। अनुं हु वै स्वर्गं लोकं विन्दित। कामचारोँऽस्य स्वर्गे लोके भविति। य पृताभिरिष्टिभिर्यजंते। य उ चैना पृवं वेदं। तास्वन्विष्टि। पृष्ठौहीव्रां दंद्यात्कर्सं चं। स्त्रियें चाऽऽभारर समृंद्धौ॥१०॥

तपंसा देवा देवतामग्रं आयन्। तपसर्षयः स्वरन्वंविन्दन्। तपंसा सपलान्त्रणुंदामारांतीः। येनेदं विश्वं परिभूतं यदस्ति। प्रथमजं देव र ह्विषां विधेम। स्वयम्भु ब्रह्मं पर्मं तपो यत्। स एव पुत्रः स पिता स माता। तपो ह यक्षं प्रथमर सम्बंभूव।

सा नो जुषाणोपं युज्ञमागौत्। कामंवथ्साऽमृतं दुहांना। श्रृद्धा देवी प्रथम्जा ऋतस्यं। विश्वंस्य भूत्री जगंतः प्रतिष्ठा। ताङ्

श्रुद्धया देवो देवत्वमंश्रुते। श्रुद्धा प्रतिष्ठा लोकस्यं देवी॥११॥

श्रुद्धा १ ह्विषां यजामहे। सा नों लोकम्मृतं दधातु। ईशांना देवी भुवंनस्याधिपत्नी। आगाँथ्मृत्य १ ह्विरिदं जुंषाणम्। यस्माँद्देवा जंजिरे भुवंनं च विश्वें। तस्मैं विधेम हविषां घृतेनं॥१२॥

यथां देवैः संधमादं मदेम। यस्यं प्रतिष्ठोर्वन्तरिक्षम्।

यस्मौद्देवा जीजिरे भुवनं च सर्वे। तथ्सत्यमर्चुदुपं युज्ञं न आगौत्। ब्रह्माऽऽहंतीरुपमोदंमानम्। मनंसो वशे सर्वमिदं बंभूव। नान्यस्य मनो वशुमन्वियाय। भीष्मो हि देवः सहंसुः सहीयान्। स नी जुषाण उपं यज्ञमागाँत्। आकृतीनामधिपतिं चेतंसां च॥१३॥ सङ्कल्पर्जूतिं देवं विपश्चिम्। मनो राजानमिह वर्धयन्तः। उपहर्वें उस्य सुमृतौ स्याम। चरणं पुवित्रं वितंतं पुराणम्। येनं पूतस्तरंति दुष्कृतानिं। तेनं प्वित्रेण शुद्धेनं पूताः। अति पाप्मानमरांतिं तरेम। लोकस्य द्वारंमर्चिमत्पवित्रम्। ज्योतिष्मुद्भाजमानुं महस्वत्। अमृतस्य धारां बहुधा दोहंमानम्। चर्रणं नो लोके सुधितां दधातु। अग्निर्मूर्धा भुवंः। अनु नोऽद्यानुंमतिरन्विदंनुमते त्वम्। हव्यवाह् इ स्विष्टम्॥१४॥

देवेभ्यो वै स्वर्गो लोकस्तिरोऽभवत्। ते प्रजापंतिमब्रुवन्। प्रजापते स्वर्गो वै नो लोकस्तिरोऽभूत्। तमन्विच्छेतिं। तं यंज्ञ-ऋतुभिरन्वैच्छत्। तं यंज्ञऋतुभिर्नान्वंविन्दत्। तमिष्टिभिरन्वैच्छत्। तमिष्टिभिरन्वंविन्दत्। तदिष्टीनामिष्टित्वम्। एष्टंयो हु वै नामं। ता तं तपोंऽब्रवीत्। प्रजांपते तपंसा वै श्राम्यसि। अहमु वै तपोंऽस्मि। मां नु यंजस्व। अर्थ ते सत्यं तपों भविष्यति। अनुं

इष्टंय इत्याचंक्षते परोक्षेण। परोक्षंप्रिया इव हि देवाः॥१५॥

तृतीयः प्रश्नः

स्वर्गं लोकं वेथ्स्यसीति। स पृतमाँग्नेयमृष्टाकंपालं निरंवपत्। तपंसे चरुम्। अनुंमत्ये चरुम्। ततो वे तस्यं सत्यं तपोंऽभवत्। अनुं स्वर्गं लोकमंविन्दत्। सत्य ह वा अंस्य तपों भवति। अनुं स्वर्गं लोकं विन्दति। य पृतेनं ह्विषा यजंते। य उं चैनदेवं वेदं। सोऽत्रं जुहोति। अग्नये स्वाहा तपंसे स्वाहाँ। अनुंमत्ये स्वाहाँ प्रजापंतये स्वाहाँ। स्वर्गायं लोकाय स्वाहाऽग्नये स्विष्टकृते स्वाहेति॥१६॥ त श्रुखाऽब्रंवीत्। प्रजापते श्रुख्या वे श्राम्यसि। अहम् वे

तः श्रृद्धाऽब्रवात्। प्रजापतः श्रृद्धयां व श्राम्यास। अहमु व श्रृद्धाऽस्मि। मां नु यंजस्व। अर्थ ते सृत्या श्रृद्धा भंविष्यति। अनुं स्वृगं लोकं वेथ्स्यसीति। स एतमांग्नेयमृष्टाकंपालं निरंवपत्। श्रृद्धाये चुरुम्। अनुंमत्ये चुरुम्। ततो वे तस्यं सृत्या श्रृद्धाऽभंवत्। अनुं स्वृगं लोकमंविन्दत्। सृत्या हु वा अस्य श्रृद्धा भविति। अनुं स्वृगं लोकं विन्दति। य एतेनं ह्विषा यजते। य उं चैनदेवं वेदं। सोऽत्रं जुहोति। अग्नये स्वाहां श्रृद्धाये स्वाहां। अनुंमत्ये स्वाहां प्रजापंतये स्वाहां। स्वृगायं लोकाय स्वाहाऽग्नये स्विष्टकृते स्वाहति॥१७॥

तः सत्यमंब्रवीत्। प्रजांपते सत्येन वै श्रांम्यसि। अहमु वै सत्यमंस्मि। मां नु यंजस्व। अर्थ ते सत्यः सत्यं भंविष्यति। स्त्यायं चुरुम्। अनुंमत्ये चुरुम्। ततो वै तस्यं स्त्यः स्त्यमंभवत्। अनुं स्वर्गं लोकमंविन्दत्। सत्यः ह् वा अस्य स्त्यं भंवित। अनुं स्वर्गं लोकं विन्दित। य एतेनं ह्विषा यजंते। य उं चैनदेवं वेदं। सोऽत्रं जुहोति। अग्नये स्वाहां सत्याय स्वाहां। अनुंमत्ये स्वाहां प्रजापंतये स्वाहां। स्वर्गायं लोकाय स्वाहाऽग्नयें स्विष्टकृते स्वाहेति॥१८॥

अनुं स्वर्गं लोकं वेथ्स्यसीतिं। स एतमाँग्नेयमष्टाकंपालं निरंवपत्।

तं मनौंऽब्रवीत्। प्रजांपते मनंसा वै श्रांम्यसि। अहमु वै मनौंऽस्मि। मां न यंजस्व। अर्थ ते सृत्यं मनों भविष्यति। अनुं स्वृगं लोकं वेथ्स्यसीतिं। स एतमाँग्नेयमृष्टाकंपालं निरंवपत्। मनंसे चुरुम्। अनुंमत्ये चुरुम्। ततो वै तस्यं सृत्यं मनोंऽभवत्। अनुं स्वृगं लोकमंविन्दत्। सृत्य ह वा अंस्य मनों भवति। अनुं स्वृगं लोकं विन्दति। य एतेनं हृविषा यजंते। य उं चैनदेवं वेदं। सोऽत्रं जुहोति। अग्नये स्वाहा मनंसे स्वाहा। अनुंमत्ये स्वाहा प्रजापंतये स्वाहा। स्वृगायं लोकाय स्वाहाऽग्नये स्वष्टकृते स्वाहति॥१९॥

तं चरंणमब्रवीत्। प्रजांपते चरंणेन् वै श्रांम्यसि। अहमु वै चरंणमस्मि। मां नु यंजस्व। अथं ते सृत्यं चरंणं भविष्यति। अनुं स्वर्गं लोकं वेथ्स्यसीतिं। स एतमांग्नेयमृष्टाकंपालुं निरंवपत्। चरंणाय चरुम्। अनुंमत्ये चरुम्। ततो वै तस्यं सृत्यं चरंणमभवत्। अनुं स्वर्गं लोकमंविन्दत्। सृत्यः हु वा अस्य चरंणं भवति। अनुं स्वर्गं लोकं विन्दित। य एतेनं हिविषा यजंते। य उं चैनदेवं वेदं। सोऽत्रं जुहोति। अग्नये स्वाहा चरंणाय स्वाहाँ। अनुंमत्यै स्वाहाँ प्रजापंत्रये स्वाहाँ। स्वर्गायं लोकाय स्वाहाऽग्नयेँ स्विष्टकृते स्वाहेतिं॥२०॥

ता वा एताः पश्चं स्वर्गस्यं लोकस्य द्वारंः। अपांघा अनुंवित्तयो नामं। तपः प्रथमा रक्षिति। श्रुद्धा द्वितीयाँम्। सत्यं तृतीयाँम्। मनश्चतुर्थीम्। चरंणं पश्चमीम्। अनुं हु वै स्वर्गं लोकं विन्दित। कामचारों उस्य स्वर्गे लोके भवति। य एताभिरिष्टिंभिर्यजंते। य उं चैना एवं वेदं। तास्वन्विष्टि। पृष्ठौहीव्रां दंद्यात्कुर्सं चं। स्त्रियैं

चाऽऽभार समृद्धै॥२१॥

[४]

ब्रह्म वै चतुंर्होतारः। चतुंर्होतृभ्योऽधिंयुज्ञो निर्मितः। नैन रंश्वाप्तम्। नाभिचंरितमागंच्छति। य एवं वेदं। यो ह् वै चतुंर्होतृणां चतुर्होतृत्वं वेदं। अथो पश्चंहोतृत्वम्। सर्वा हास्मै दिशः कल्पन्ते। वाचस्पतिर्होता दशंहोतृणाम्। पृथिवी होता चतुंर्होतृणाम्॥२२॥

अग्निरहोता पश्चंहोतृणाम्। वाग्घोता षङ्कोतृणाम्।
महाहंविर्होतां सप्तहोतृणाम्। एतद्वै चतुंरहोतृणां चतुर्होतृत्वम्।

अग्निर्होता पश्चंहोतॄणाम्। वाग्घोता षड्ढांतॄणाम्। महाहंविर्होतां सप्तहोतॄणाम्। एतद्वै चतुंर्होतृणां चतुर्होतृत्वम्। अथो पश्चंहोतृत्वम्। सर्वां हास्मै दिशः कल्पन्ते। य एवं वेदं। एषा वै संविविद्या। एतद्भेषजम्। एषा पङ्काः स्वर्गस्यं लोकस्यांश्चसाऽयंनिः स्रुतिः॥२३॥ पुतान् योऽध्यैत्यछंदिर्द्र्शे यावंत्त्रसम्। स्वंरेति। अनुपृब्रवः सर्वमायुरिति। विन्दते प्रजाम्। रायस्पोषं गौपृत्यम्। ब्रह्मवर्चसी भंवति। पुतान् योऽध्यैति। स्पृणोत्यात्मानम्। प्रजां पितृन्। पुतान्

वा अंरुण औपवेशिर्विदां चंकार॥२४॥

पृतैरिधवादमपांजयत्। अथो विश्वं पाप्मानम्। स्वंर्ययौ। पृतान्योऽध्यैतिं। अधिवादं जयति। अथो विश्वं पाप्मानम्। स्वरिति। पृतैरिग्नं चिन्वीत स्वर्गकांमः। पृतैरायुष्कामः। प्रजापशुकांमो वा॥२५॥

पुरस्ताद्दशंहोतार्म्दंश्चमुपंदधाति यावत्पदम्। हृदंयं यजुंषी पत्न्यौ च। दक्षिणतः प्राश्चं चतुंर्होतारम्। पृश्चादुदंश्चं पश्चंहोतारम्। उत्तरतः प्राश्चः षङ्कोतारम्। उपिरेष्टात्प्राश्चः सप्तहोतारम्। हृदंयं यजूःषि पत्न्यंश्च। यथावकाशं ग्रहान्। यथावकाशं प्रंतिग्रहाँह्योकं पृणाश्चं। सर्वा हास्यैता देवताः प्रीता अभीष्टा भवन्ति॥२६॥

सदेवमृग्निं चिनुते। र्थसंम्मितश्चेत्रव्यः। वज्रो वै रथः। वज्रेणैव पाप्मानं भ्रातृंव्यः स्तृणुते। पृक्षः संम्मितश्चेत्व्यः। एतावान् वै रथः। यावंत्पृक्षः। रथसंम्मितमेव चिनुते। इममेव लोकं पंशुबन्धेनाभिजंयति। अथौं अग्निष्टोमेनं॥२७॥

अन्तरिक्षमुक्थ्येन। स्वरितरात्रेणं। सर्वां ल्लोकानंहीनेनं। अथों स्त्रेणं। वरो दक्षिणा। वरेणैव वरई स्पृणोति। आत्मा हि वरंः। एकंविश्शतिर्दक्षिणा ददाति। एकविश्शो वा इतः स्वर्गो लोकः। प्र स्वर्गं लोकमाँप्रोति॥२८॥

असावांदित्य एंकविर्शः। अमुमेवाऽऽदित्यमांप्रोति। शृतं ददांति। शृतायुः पुरुषः शृतेन्द्रियः। आयुंष्येवेन्द्रिये प्रतिंतिष्ठति। सहस्रं ददाति। सहस्रंसिम्मतः स्वर्गो लोकः। स्वर्गस्यं लोकस्या-भिजित्यै। अन्विष्टकं दक्षिणा ददाति। सर्वाणि वयारंसि॥२९॥

सर्वस्याऽऽह्यै। सर्वस्यावंरुद्धै। यदि न विन्देतं। मृन्थानंतावृतो दंद्यादोदनान् वाँ। अश्रुते तं कामम्। यस्मै कामायाग्निश्चीयतें। पृष्ठौहीं त्वन्तर्वतीं दद्यात्। सा हि सर्वाणि वया रेसि। सर्वस्याऽऽह्यै। सर्वस्यावंरुद्धै॥३०॥

हिरंण्यं ददाति। हिरंण्यज्योतिरेव स्वर्गं लोकमेति। वासों ददाति। तेनाऽऽयुः प्रतिरते। वेदितृतीये यंजेत। त्रिषंत्या हि देवाः। स संत्यमृग्निं चिनुते। तदेतत्पंशुबन्धे ब्राह्मणं ब्रूयात्। नेतरेषु युज्ञेषुं। यो ह वै चतुरहोतॄननुसब्नं तेर्पयित्व्यान् वेदं॥३१॥

तृप्यंति प्रजयां पृशुभिः। उपैन सोमपीथो नमिति। एते वै चतुंर्होतारोऽनुसव्नं तंपीयतृव्याः। ये ब्राह्मणा बंहुविदः। तेभ्यो यद्दक्षिणा न नयेत्। दुरिष्ट स्यात्। अग्निमंस्य वृञ्जीरन्। तेभ्यो यथाश्रुद्धं दंद्यात्। स्विष्टमेवैतित्र्र्णयते। नास्याग्निं वृञ्जते॥३२॥

हिर्ण्येष्टको भेवति। यावेदुत्तममंङ्गुलिकाण्डं यंज्ञपुरुषा सम्मितम्। तेजो हिरंण्यम्। यदि हिरंण्यं न विन्देत्। शर्करा अक्ता उपंदध्यात्। तेजों घृतम्। सतेंजसमेवाग्निं चिंनुते। अग्निं चि्त्वा सौत्रामण्या यंजेत मैत्रावरुण्या वाँ। वीर्येण् वा एष व्यृध्यते। योंऽग्निं चिंनुते॥३३॥

तृतीयः प्रश्नः

यावंदेव वीर्यम्। तदंस्मिन्दधाति। ब्रह्मणः सायुंज्य १ सलोकतामाप्नोति। एतासांमेव देवतांना १ सायुंज्यम्। सार्षिता १ समानलोकतांमाप्नोति। य एतमृग्निं चिनुते। य उं चैनमेवं वेदं। एतदेव सांवित्रे ब्राह्मणम्। अर्थो नाचिकेते॥ ३४॥

यचामृतं यच् मर्त्यम्। यच् प्राणिति यच् न। सर्वास्ता इष्टंकाः कृत्वा। उपं कामृदुधां दधे। तेनर्षिणा तेन् ब्रह्मंणा। तयां

देवतंयाऽङ्गिर्स्वद्भुवा सींदा सर्वाः स्त्रियः सर्वांन्युर्सः। सर्वं न स्त्रीपुमं च यत्। सर्वास्ताः। यावंन्तः पार्सवो भूमेः॥३५॥

सङ्ख्यांता देवमाययाँ। सर्वास्ताः। यावंन्त् ऊषाः पशूनाम्। पृथिव्यां पृष्टिंर्हिताः। सर्वास्ताः। यावंतीः सिकंताः सर्वाः। अपस्वंन्तश्च याः श्रिताः। सर्वास्ताः। यावंतीः शर्करा धृत्यै। अस्यां पृथिव्यामधि॥३६॥

सर्वास्ताः। यावन्तोऽश्मांनोऽस्यां पृथिवयाम्। प्रतिष्ठासु प्रतिष्ठिताः। सर्वास्ताः। यावंतीर्वीरुधः सर्वाः। विष्ठिंताः पृथिवीमन्। सर्वास्ताः। यावंतीरोषंधीः सर्वाः। विष्ठिंताः पृथिवीमन्। सर्वास्ताः॥३७॥

यावंन्तो वन्स्पतंयः। अस्यां पृथिव्यामिषं। सर्वास्ताः। यावंन्तो ग्राम्याः पृशवः सर्वे। आर्ण्याश्च ये। सर्वास्ताः। ये द्विपादश्चतुंष्पादः। अपादं उदरसर्पिणंः। सर्वास्ताः। यावदाञ्जनमुच्यते॥३८॥

देवत्रा यचं मानुषम्। सर्वास्ताः। यावंत्कृष्णायंसुर् सर्वम्ं। देवत्रा यचं मानुषम्। सर्वास्ताः। यावंश्लोहायंसुर् सर्वम्ं। देवत्रा यचं मानुषम्। सर्वास्ताः। सर्वर् सीसुर् सर्वं त्रपुं। देवत्रा यचं मानुषम्॥३९॥

सर्वास्ताः। सर्वेष् हिरंण्यः रज्ञतम्। देवत्रा यर्च मानुषम्। सर्वास्ताः। सर्वेष् सुर्वर्णेष् हिरंतम्। देवत्रा यर्च मानुषम्। सर्वास्ता इष्टंकाः कृत्वा। उपं कामदुघां दधे। तेनर्षिणा तेन ब्रह्मंणा। तयां देवतंयाऽङ्गिर्स्वद्भुवा सीद॥४०॥

[ξ]

सर्वा दिशों दिक्षु। यचान्तर्भूतं प्रतिष्ठितम्। सर्वास्ता इष्टंकाः कृत्वा। उपं कामृदुघां दधे। तेनर्षिणा तेन ब्रह्मणा। तयां देवतंयाऽङ्गिर्स्वद्भुवा सींद। अन्तरिक्षं च केवंलम्। यचास्मिन्नंन्तराहितम्। सर्वास्ताः। आन्तरिक्ष्यंश्च याः प्रजाः॥४१॥

गृन्धर्वापसुरसंश्च ये। सर्वास्ताः। सर्वानुदारान्थ्सलिलान्। अन्तरिक्षे प्रतिष्ठितान्। सर्वास्ताः। सर्वानुदारान्थ्संलिलान्। स्थावराः प्रोष्यांश्च ये। सर्वास्ताः। सर्वां धुनि १ सर्वान्ध्व १ सान्। हिमो यर्च शीयते॥४२॥

सर्वास्ताः। सर्वान्मरीचीन् वितंतान्। नीहारो यर्च शीयतै। सर्वास्ताः। सर्वा विद्युतः सर्वान्थस्तनियुत्न्। हादुनीर्यर्च शीयतै। सर्वास्ताः। सर्वाः स्रवंन्तीः स्रितंः। सर्वमप्सुच्रं च यत्। सर्वास्ताः॥४३॥

याश्च कूप्या याश्चं नाद्याः समुद्रियाः। याश्चं वैश्वन्तीरुत प्रांस्चीर्याः। सर्वास्ताः। ये चोत्तिष्ठंन्ति जीमूताः। याश्च वर्षंन्ति वृष्टयः। सर्वास्ताः। तप्स्तेजं आकाशम्। यचांऽऽकाशे प्रतिष्ठितम्। सर्वास्ताः। वायुं वयार्श्से सर्वाणि॥४४॥

अन्तिरिक्षचरं च यत्। सर्वास्ताः। अग्निर सूर्यं चन्द्रम्। मित्रं वर्रुणं भगम्। सर्वास्ताः। सृत्यः श्रृद्धां तपो दमम्। नामं रूपं चं भूतानाम्। सर्वास्ता इष्टंकाः कृत्वा। उपं कामदुर्घा दधे। तेनर्षिणा तेन ब्रह्मणा। तयां देवतंयाऽङ्गिरस्वद्भुवा सीद॥४५॥

सर्वान्दिव सर्वांन्देवान्दिवि। यचान्तर्भूतं प्रतिष्ठितम्। सर्वास्ता इष्टंकाः कृत्वा। उपं कामृदुघां दधे। तेनर्षिणा तेन् ब्रह्मणा। तयां देवतंयाऽङ्गिर्स्वद्भुवा सींद। यावंती्स्तारंकाः सर्वाः। वितंता रोचुने दिवि। सर्वास्ताः। ऋचो यजू १पि सामानि॥४६॥

अथर्वाङ्गिरसंश्च ये। सर्वास्ताः। इतिहासपुराणं चं। सर्पदेवजनाश्च ये। सर्वास्ताः। ये चं लोका ये चांलोकाः। अन्तर्भूतं प्रतिष्ठितम्। सर्वास्ताः। यच ब्रह्म यचौब्रह्म। अुन्तर्ब्रह्मन्प्रतिष्ठितम्॥४७॥

सर्वास्ताः। अहोरात्राणि सर्वाणि। अर्धमासाङ्श्च केवेलान्। सर्वास्ताः। सर्वानृतून्थ्सर्वान्मासान्। संवथ्सरं च केवंलम्। सर्वास्ताः। सर्वं भूतुर् सर्वं भव्यम्। यचातोऽधिभविष्यति। सर्वास्ता इष्टंकाः कृत्वा। उपं कामदुघां दधे। तेनर्षिणा तेन ब्रह्मणा। तयां देवतंयाऽङ्गिरुस्वद्भुवा सींद॥४८॥

ऋचां प्राचीं महती दिगुंच्यते। दक्षिंणामाहुर्यजुंषामपाराम्।

अर्थर्वणामङ्गिरसां प्रतीचीं। साम्रामुदींची मह्ती दिर्गुच्यते। ऋग्भिः पूर्विह्न दिवि देव ईयते। युजुर्वेदे तिष्ठति मध्ये अहः। सामुवेदेन उस्तम्ये महीयते। वेदैरशूँ न्यस्त्रिभिरेति सूर्यः। ऋग्भ्यो जाता र संव्ंशो मूर्तिमाहुः। सर्वा गतियां जुषी हैव शश्वंत्॥४९॥

सर्वं तेर्जः सामरूप्य हं शश्वत्। सर्वर् हेदं ब्रह्मणा है्व सृष्टम्। ऋग्भ्यो जातं वैश्यं वर्णमाहुः। युजुर्वेदं क्षंत्रियस्यांऽऽहुर्योनिम्ं। सामुवेदो ब्राह्मणानां प्रसूतिः। पूर्वे पूर्वेभ्यो वर्च एतदूंचुः। आदर्शमृग्निं चिन्वानाः। पूर्वे विश्वसृजोऽमृताः।

शृतं वंर्षसहस्राणि। दीक्षिताः सुत्रमांसत॥५०॥

तपं आसीद्गृहपंतिः। ब्रह्मं ब्रह्माऽभंवथ्स्वयम्। स्तयः ह् होतैषामासीत्। यद्विश्वसृज् आसंत। अमृतंमेभ्य उदंगायत्। सहस्रं परिवथ्सरान्। भूतः हं प्रस्तोतेषामासीत्। भृविष्यत्प्रतिं चाहरत्। प्राणो अध्वर्युरंभवत्। इदः सर्वः सिषांसताम्॥५१॥

अपानो विद्वानावृतः। प्रतिप्रातिष्ठदध्वरे। आर्त्वा उपगातारः। सदस्यां ऋतवोऽभवन्। अर्धमासाश्च मासाश्च। चमसाध्वर्यवोऽभवन्। अशर्रसद्भद्धांणस्तेजः। अच्छावाकोऽभवद्यशः। ऋतमेषां प्रशास्ताऽऽसीत्। यद्विश्वसृज् आसंत॥५२॥

ऊर्ग्राजांनमुदंवहत्। ध्रुवगोपः सहोऽभवत्। ओजोऽभ्यंष्टौ-द्वाव्यणः। यद्विंश्वसृज् आसंत। अपंचितिः पोत्रीयांमयजत्। नेष्ट्रीयांमयज्ञित्विषिः। आग्नींद्वाद्विदुषीं सृत्यम्। श्रृद्धा हैवा-यंजथ्स्वयम्। इरा पत्नीं विश्वसृजांम्। आकूतिरिपनड्डुविः॥५३॥

ड्रध्म १ ह् क्षुचैभ्य उग्ने। तृष्णा चाऽऽवंहतामुभे। वागेषा १ सुब्रह्मण्याऽऽसीत्। छुन्दोयोगान् विजानती। कृत्पृतन्त्राणि तन्वानाऽहंः। स्र्र्स्थाश्च सर्वेशः। अहोरात्रे पंशुपाल्यो। मुहूर्ताः प्रेष्यां अभवन्। मृत्युस्तदंभवद्धाता। शृमितोग्रो विशां पतिः॥५४॥

विश्वसृजंः प्रथमाः स्त्रमांसत। सहस्रंसम् प्रस्तेन् यन्तः। ततों ह जज्ञे भुवनस्य गोपाः। हिर्ण्मयः शकुनिर्ब्रह्म नामं।